



Regia ta' Malta Bullethin Legjunarju

Ġunju 2025
Prattika Spiritwali

IKKOREĠI U HALLI 'L MIN JIKKOREĠIK.

Wiġi kien jiftaħar li kellu rasu iebba li ma tibdilhielu b'xejn. Ġiġa martu wkoll kellha rasha iebba imma biex tiegħu paċenzja bih u tibqa' tthobbu. Li jkollok rasek iebba mhix haġa hażina sakemm tkun fit-tajjeb. Miskin int u msieken dawk ta' madwarek jekk tkun rasek iebba fil-hażin. Ahna mberkin li għandna diversi opportunitajiet biex nagħmlu eżami tal-kuxjenza biex naraw fejn qed niżbaljaw. Mhux rari imma jiġrilna li niżbaljaw bla ma nindunaw. Allaħares ma jkunx hemm xi hadd li jifihilna għajnejna u jikkoreġina fil-hin u bil-hlewwa. Meta nikkoreġu, dan ma nagħmluhx għax ahna ahjar, imma biex ma nkunx kompliċi tal-hażen. Allaħares ma nagħmlux dil-karita' u bil-prudenza. Min-naħa l-oħra meta jikkoreġuna, dan jagħmluh għall-ġid tagħna, ukoll jekk jippruvawlna s-supervja tagħna. Għandna nberkuhom lil dawk li jikkoreġuna, nagħtu kashom bla ma niddefendu lilna nfusna u bla ma niehdu għalina.

Iddiskuti: 1. Il-korrezzjoni bla imħabba tagħmel aktar ħsara milli ġid. Iddiskuti.

2. San Ġorġ Preca tkellem ħafna fuq il-korrezzjoni fraterna. Taf fil-vangelu fejn tissema l-korrezzjoni fraterna u x'jgħid Ġesù fuqha?

Dun Karm Gauci

Intenzjoni tal-Papa għax xahar ta' Ġunju Biex id-Dinja Tikber fil-Mogħdrija

Nitolbu biex kull persuna ssib faraġ fir-relazzjoni tagħha ma' Ġesù halli mill-Qalb tiegħu titgħallim turi mogħdrija ma' kulhadd.

Meta r-rieda jispiraha Alla, hi ma tissodisfax ruħha ħlief b'Alla

Laqgħa ta' tagħlim is-Sibt 27 ta' Ġunju fil 5 p.m. Dar tal-Legġun

Hsieb għax-xahar ta' Ġunju

Marija u l-Ewkaristija


IL-HOLMA TA' DON BOSCO

Fl-aħħar ta' Mejju, 1862, San Ġwann Bosco kellu waħda mill-famużi holmiet mis-sema. Ra baħar imqalleb u battalja navali bejn żewġ flotot. Flotta mgħammra sa snienha b'nies feroċi jeħduha kontra flotta li kienet immexxija minn bniedem liebes l-abjad. Intebaħ li dak kien il-Papa u l-flotta kienet il-Knisja. Beża'.

Il-flotta l-oħra kienet terribbli. Bdew l-attakki u l-flotta tal-Papa bdiet taqla' bla ħniena fuq rasha. F'hin minnhom jilmaħ żewġ kolonni kbar u sbieħ telghin mill-baħar. Fuq l-aktar waħda għolja lemaħ Ostensorju bl-Ewkaristija bikelmiet: 'Salus Credentium' – 'Is-Saħħa ta' dawk li jemmnu' u fuq l-oħra, iżgħar, Marija, bil-kelmiet: 'Auxilium Christianorum' – 'L-Għajnuna tal-Insara'.


Il-Papa kien pront rabat il-bastiment mal-kolonna l-għolja, imbagħad mal-oħra. Dlonk il-baħar siket u l-flotta l-qawwija ħarbet 'l hinn mix-xefaq imwerwra u mirbuħa.

Fr Jonathan Debattista



Il-Qalb Imqaddsa ta' Ġesù

Il-Knisja tiċċelebra is-solennita' tal-Qalb Imqaddsa ta' Ġesù il-Ġimgħa wara it-tieni Hadd fuq il-Pentekoste. Id-devozzjoni lejn din is-solennita' hija waħda mill-aktar festi popolari, u imxerrda, fil-Knisja Kattolika. Taf il-bidu tagħha lil Papa Klement XIII, li fl-1765 approvaha għal xi djoċesijiet. Il-Papa San Ġwanni Pawlu II kien iqis din id-devozzjoni bħala parti essenzjali mill-'evanġeliżazzjoni il-ġdida' li kien jixtieq jara fil-Knisja. "F'l-evanġeliżazzjoni ta' illum," huwa qal, "il-Qalb ta' Kristu trid tiġi meqjusa il-Qalb tal-Knisja: Hu li isehilna għall-konverżjoni, għar-rikonċiljazzjoni. Hu li jwassal qlub puri u lil dawk li huma imxennqa għall-ġustizzja matul it-triq tal-Bejtidnijiet."



Fittex li żżomm qalbek fil-paċi u tħalli xejn milli jiġri f'din id-dinja jhawdek. Żomm f'moħħok li kollox irid jispicċa